

اسلام کا نظامِ امن و امان

(جناب مولانا محمد ظفر الدین صاحب مفتاحی دارالافتار دارالعلوم دیوبند)

(۲)

اسلامی قوانین | امن و امان کے بنیادی اجزاء ہیں کہ انسانوں کی جان محفوظ ہو، ان کی عزت و آبرو پر کوئی ہاتھ ڈالنے نہ پائے، ان کی جائداد و املاک اور دولت میں کوئی ناجائز تصرف کرنے نہ پائے، اور پبلک کے کسی فرد کا قانونی سکون و اطمینان برباد نہ ہو سکے، اسلام نے ان تمام چیزوں کی پوری رعایت ملحوظ رکھی ہے، ہم ایک خاص ترتیب سے ان پر ایک اجمالی روشنی ڈالنے کی سعی کریں گے، دُعا ہے اللہ تعالیٰ ہمیں اس سلسلہ میں کامیاب فرمائے۔

جان کی محافظت اسلام میں | دنیا میں سب سے زیادہ اہمیت انسانی جان کو حاصل ہے، کہ غریب ہو یا امیر، سلطان ہو یا گدا، بچہ ہو یا جوان، مرد ہو یا عورت، شہری ہو یا دیہاتی، تعلیم یافتہ ہو یا جاہل، پھر وہ ادبچے خاندان کا چشم و چراغ ہو یا محتاج و دست نگر خاندان سے تعلق رکھتا ہو، مسلم ہو یا غیر مسلم، کسی بھی دین سے متعلق ہو، مگر ایک شہری و فدا کی حیثیت سے سب کو ضمانت دی جائے، کہ وہ آزادی سے چل پھر سکے، آجائے، اور اطمینان و سکون سے اپنے کاموں میں منہمک رہے، تمام خطرات سے اس کے دل پاک و صاف ہوں۔

اسلام سے پہلے قتل و خون ریزی عام تھی اور اس سے بھی بہت زیادہ جو حالت آج آزاد بھارت اور پاکستان میں ہے ہمارے ان ملکوں میں ردِ عمل اور مذہب کے نام پر قتل و خون ریزی کا بازار گرم ہے، وہاں خاندان اور وطن کے نام پر یہ مصیبتیں تھیں، جیسا کہ اوپر اشارہ کر آیا ہوں،

قتلِ نوخون کی روک تھام | عرب میں بچیاں زندہ درگور کی جاتی تھیں، بچے ناقہ کے خطرہ سے قتل کئے جاتے تھے، اور یہی نہیں بلکہ ذرا سی بات پر خاندان کا خاندان کٹ مڑتا تھا، پیغمبر اسلام صلی اللہ علیہ وسلم نے پوری قوت سے ان جذبات کی روک تھام کی، قدم قدم پر ان کو ان کی ان حرکتوں سے باز رکھنے کی جدوجہد کی۔

یہ تو عیاں ہے کہ انسانوں میں قتل اور خون ریزی اور فتنہ و فساد کا فطری داعیہ ہے، اور وہ بھی اتنا زبردست کہ فرشتے بھی کانپ اٹھے تھے، اور ان کو بھی رب العالمین سے یہ درخواست کرنی پڑی تھی۔

فَرِشْتَةٌ كَبَتْ لَهَا كَيْفَ يَأْتِيهَا
 وَكَيْفَ الْوَالِدُ الْمَاءَ (بقبرہ - م)

فرشتے کہنے لگے کیا آپ پیدا کریں گے زمین میں
 ایسے لوگوں کو جو اس میں فساد اور خونریزیوں
 کریں گے۔

پونے چھ سو برس جب پنج سے وہ برگزیدہ بندے الگ کر دئے گئے ہوں، جو ان کے اس فطری داعیہ کو اعتدال پر لگایا کرتے ہیں اور صحیح رخ پر نکالتے ہیں، تو خود اندازہ کیجئے لبتشت نبوی سے پہلے کیا عالی ہوگا۔

اسلام سے پہلے کی حالت | اگر اختصار کے ساتھ ہم ان حالات کی طرف اشارہ بھی کریں، تو کہنا پڑے گا کہ پوری دنیا شرور و فتن کی آنا جگہ بنی ہوئی تھی، امن و امان ناپید تھا، صلح و آشتی کا نام و نشان مرٹ چکا تھا، بچپتی و بیکانگت کو لوگ بھول چکے تھے، اور ان کی جگہ فتنہ و فساد کی گرم بازاری تھی، قتل اور خونریزی کا عام چرچا تھا اور رہزنی اور چوری کی دبانے امن و سکون کو خاکستر کر رکھا تھا، عام طور پر جو مضبوط تھے مگر دروں کو قتل کر ڈالتے تھے، جو قوی تھے وہ ناقہ انوں کو بے دردی سے پیس رہے تھے اور ناممکن تھا کہ کوئی مالی سرمایہ لے کر تنہا ایک جگہ سے دوسری جگہ بے خطر جاسکے۔

عداوت و سنگدلی | حدیث ہے کہ باپ اپنے معصوم بچوں پر ترس نہ کھانا تھا، مائیں اپنی ننھی منی بچیوں

کو گوڑے پھینکنے پر آمادہ ہو جاتی تھیں، ایک پڑوسی دوسرے پڑوسی کا احترام کرنے کو تیار نہ تھا، اور انسان انسان سے محبت اور پیار کا سلیک فراموش کر چکا تھا، قرآن پاک نے ان کے ان عیوب کی طرف بڑا بلیغ اشارہ فرمایا ہے، اور امن و امان کے بنیادی مرض کی نشاندہی کی ہے۔

وَلَقَدْ مَوَّاهُ عَدَاءَ فَالَتُ بَيْنَ قُلُوبِهِمْ
 تم باہم ایک دوسرے کے دشمن تھے، اس نے تمہارے دلوں کو جوڑ دیا

سنگ دل ماں اور بے رحم باپ کے ظلم و ستم کی طرف اشارہ کرتے ہوئے اعلان کیا
 وَإِذِ الْمُرَّةُ سُمِعَتْ بِأَيِّ ذَنْبٍ
 اور اس وقت کو یاد کرو، جب روکی کے متعلق سوال
 قِيلَتْ
 کیا جاتے گا کہ وہ کس جرم میں زندہ درگور کی گئی

بچوں کا قتل | جہاں بچوں کے قتل سے ربا لعالمین نے منع فرمایا ہے۔ وہیں سے یہ بھی ثابت ہوتا ہے کہ اہل مکہ فقر و فاقہ کو حیلہ بنا کر قتلِ ناحق کا خون اپنی گردن پر اٹھاتے تھے اس کے علاوہ قرآن نے مشرکین کی اس رسم قبیح کو صراحتاً بھی بیان کیا ہے ارشادِ ربانی ہے

وَلَقَدْ آتَاكَ زَيْنَ لِكَثِيرٍ مِنَ الْمُشْرِكِينَ
 اور اسی طرح بہت سے مشرکوں کو ان کے شرکیوں
 قَتَلَ أَوْلَادِهِمْ شُرَكَاءَهُمْ لِيُرِيَهُمْ
 نے اپنی اولاد کا قتل کرنا بھلا کر کے دکھایا تاکہ وہ
 وَلِيَلْبِسُوا عَلَيْهِمْ دِينَهُمْ (الانعام: ۱۶)
 ان کو ہلاک کریں اور اپنے دین کو مشتبہ کریں
 ابن کثیر لکھتے ہیں

كذالك ضربوا لهم قتل اولادهم
 كخشية الاملاق واداء البنات
 كخشية العاد (تفسیر ابن کثیر ج ۲ ص ۱۵۴)

ایسا ہی شیاطین نے ان مشرکوں کے لئے فقر و فاقہ کے اندیشہ سے اولاد کے قتل اور تنگ و عار کے (ہوہوم) خطرہ سے بچوں کے زندہ درگور کرنے کو محبوب و مشغلہ بنا رکھا تھا

نسل کشی کا رواج | شیطان نے انسانوں کی عقل پر پردہ ڈال رکھا تھا جس کا نتیجہ یہ تھا کہ یہ اپنی

بے وقوفی اور حماقت میں مبتلا تھے، اور اپنے ہاتھوں اپنے آپ کو تباہ کر رہے تھے، سوچئے انسان اپنی نسل کو ترقی دیتا ہے، ساری مصیبتیں جھیل کر بال بچوں کی پرورش کرتا ہے مگر ان کا حال یہ تھا کہ یہ خود اپنے ہاتھوں اپنی نسل کشی کے فرائض انجام دے رہے تھے، قرآن نے ان کی اس حماقت کا بھی تذکرہ کیا ہے، ارشاد ہے

قَدْ خَسِرَ الَّذِينَ قَتَلُوا أَوْلَادَهُمْ
سَفَهًا بِغَيْرِ عِلْمٍ وَحَرَمُوا مَا
رَزَقَهُمُ اللَّهُ، إِنْ تَرَاءَوْا عَلَى
اللَّهِ قَدْ ضَلُّوا وَمَا كَانُوا
مُهْتَدِينَ بَيِّنَاتٍ (الانعام - ۱۶)

بے شک وہ لوگ گھٹائے میں ہی جنہوں نے ناجہی سے بغیر علم کے اپنی اولاد کو قتل کیا اور اللہ پر محبوبانہ طور پر ان چیزوں کو حرام ٹھہرایا، جو اللہ نے ان کو رزق دیا، بے شک وہ بہک گئے اور راہ پر نہ آئے۔

بچیوں کا قتل تو عام تھا کہ یہ غریب باعث تنگ عار سمجھی جاتی تھیں، لیکن حد یہ ہے کہ بچوں کے قتل پر بھی جری تھے، جس میں ننگے عار کی کوئی بات نہ تھی، محض فقر کا خطرہ تھا، اور خطرہ بھی کیا بلکہ یوں کہتے صرف شیطانی وسوسہ۔

إِنَّهُمْ كَانُوا يُقْتَلُونَ أَوْلَادَهُمْ كَمَا
سَوَّلَتْ لَهُمُ الشَّيَاطِينُ ذَلِكَ
مَكَانُوا يُشِيرُونَ وَالْبَنَاتِ
وَسَرَّهِنَّ قَتَلُوا بَعْضَ الَّذِينَ كَفَرُوا
الْإِنْفَاسَ (ابن کثیر ج ۲ ص ۱۶۱)

یہ مشرکین اپنے بچوں کو قتل کر دیا کرتے تھے جس کا شیطانوں نے ان کو سبق پڑھا رکھا تھا پھر بے درزی سے بچیوں کو زندہ درگور کر دیتے اور سب اذات محتاجی کے اعلیٰ سے بھی بعض بچوں کو موت کے گھاٹ اتارا کرتے تھے،

اسلام کا اصلاحی قہر | اسلام نے ان لوگوں کو سختی کے ساتھ بچوں کے قتل سے روکا اور جو نفروقاتہ کا شیطانی وسوسہ ان پر مسلط ہو چکا تھا، اس سے ان کو نکلنے کی جدوجہد کی، ان کو یقین دلایا کہ ساری مخلوقات کے رزق کی فراہمی رب العالمین کے ذمہ ہے، وہ ہر ایک کی روزی کا سامان کرے گا۔

وَمَا مِنْ دَابَّةٍ فِي الْأَرْضِ

اور زمین پر کوئی چلنے والا نہیں ہے مگر اللہ پر

إِلَّا عَلَى اللَّهِ رِزْقُهَا

اس کی روزی ہے

امن و امان کی سعی و بھجوں | ساتھ ہی رب العالمین نے قتلِ اولاد کے مسئلہ میں رزق کے
کے قتل کی ممانعت | خدشہ کو دفع کیا اور وحش کے سفر فرمایا

لَا تَقْتُلُوا أَوْلَادَكُمْ مِنْ أَمْوَالِكُمْ
نَحْتِ نَرْزُقْكُمْ وَإِيَّاهُمْ (الانعام ۱۹)

نہ قتل کرو اپنی اولاد کو تنگ دستی کے سبب سے
تمہیں اور ان کو ہم ہی روزی دیتے ہیں۔

انسان کی خام عقلی ملاحظہ کیجئے کہ اس نے اپنے کو رزاق سمجھ رکھا تھا حالانکہ وہ خود
بھی اس سلسلہ میں محتاجِ محض ہے پروردگارِ عالم کا احسان ہے کہ اس نے انسانوں کو
یقین دلایا کہ ہم جس طرح تم کو رزق دے رہے ہیں اسی طرح تمہارے بچوں کو بھی حاصل
ہوتا رہے گا تم اس فکر میں اپنے کو نہ ڈالو اور امن و امان کے خلاف جس فتنہ و فساد کی مشق ہم
پہنچا رہے ہو، اسے فوراً بند کر دو۔ پھر سوچو تو سہی کہ محض ایک شب کی وجہ سے جو شیطان پیدوار
ہے، بچوں کا قتل کون سی دانشمندی ہے، چنانچہ دوسری جگہ اسی مسئلہ کو اس طرح بیان
فرمایا گیا

وَلَا تَقْتُلُوا أَوْلَادَكُمْ خَشِيَةً

اور اپنی اولاد کو محتاجی کے خوف سے قتل نہ کرو،

أَمْوَالِكُمْ نَحْتِ نَرْزُقْكُمْ وَإِيَّاهُمْ

ہم ان کو بھی روزی دیں گے اور تم کو بھی، بے شک

ان قتلہم کان خطا کبیرا

ان کا قتل کرنا بڑا بھاری گناہ ہے۔

عرب میں قتلِ اولاد کی بنیاد دو تھیں، ایک کوئی مفلس ہو تا وہ قتل کر دیتا کہ ہم تو پریشاں
حالی سے زندگی گزارتے ہیں، یہ کہاں پرورش پائے گا، دوسرا وہ شخص بھی بچوں کو قتل کر دیا
کرتا، جو کھانا پیتا ہوتا، اور محض اس اندیشہ سے کہ بچوں کے بڑھ جانے سے، فقر و فاقہ کی توت
آسکتی ہے، جیسا کہ ہمارے اس زمانہ میں بھی عام طور پر سوچا جانے لگا ہے۔

اللہ تعالیٰ نے ان دونوں صورتوں سے سختی کے ساتھ منع کیا اور انسانی جان کا تحفظ

کیا، ساتھ ہی جہاں سے لوگوں میں سنگ دلی اور خون ریزی کا جذبہ پیدا ہونا تھا، اس سوراخ کو مضبوطی سے بند کیا۔

قتل در اسلامی تعلیمات | اسلام نے قتل اور خون ریزی کو اولاً ترغیب و ترہیب کے ذریعہ بند کرنے کی جدوجہد کی ہے اور لوگوں کے دلوں میں خونِ ناحق کی بُرائی بٹھانے کی سعی کی ہے، پھر ان مقاصد پر روشنی ڈالی ہے، جو خونِ ناحق سے پیدا ہوتے ہیں ساتھ ہی امن و امان سے اس کا جو گہرا رشتہ ہے اسے اُجاگر کیا ہے تاکہ انسان اس گناہ سے اپنے آپ کو بچا سکے ارشادِ باری ہے

وَلَا تَقْتُلُوا النَّفْسَ الَّتِي حَرَّمَ اللَّهُ
اور جان کو جسے اللہ نے محترم کیا ہے ناحق قتل
الاباحق (بنی اسرائیل - ۴) نہ کرو۔

آگے ان کا بھی بیان ہے کہ مقتول کے وارث شرعاً قصاص کا اختیار رکھتے ہیں، مگر چونکہ بعثتِ نبوی سے پہلے ردِ عمل کے نام پر بدلہ سودِ در سود لیا کرتے تھے، اس لئے اللہ تعالیٰ نے مقتول کے وارث کو بھی اس زیادتی سے روکا ہے، کیوں کہ اگر یہ نہ ہو تو قصاص کا منشا ہی فوت ہو جائے گا، اور چونکہ مقتول کے وارث غم و غصہ میں عدل سے عادتاً تجاوز کے عادی تھے، اس لئے اس پر قید و بند لگانے کی ضرورت تھی، چنانچہ ارشادِ الہی ہے

وَمَنْ قَتَلَ مَظْلُومًا فَقَدْ جَعَلْنَا
اور جو شخص ظلم سے مارا جائے، ہم نے اس کے
لُؤْلِيَةً سَنَطْنَا فَلَا سِيفَ فِي
وارث کو غلبہ دیا ہے تو اس کو چاہیے کہ قتل
الْقَتْلِ إِنَّه كَانَ مُنْصَوِّرًا (بنی اسرائیل - ۴۱)
میں (یعنی بدلہ لینے میں) زیادتی نہ کرے، بلا
شبہ اس کی مدد کی گئی ہے۔

حضرت تھانوی رحمۃ اللہ علیہ اپنے تفسیری ترجمہ میں تحریر فرماتے ہیں
”اور جس شخص کے قتل کرنے کو اللہ تعالیٰ نے قواعِدِ شرعیہ کی رو سے حرام فرمایا ہے،
اس کو قتل مت کرو، ہاں مگر حق پر قتل کرنا درست ہے، یعنی جب دُجوب یا اباحت
قتل کا کوئی سبب شرعی پایا جائے اور اس وقت وہ ”حَرَّمَ اللہ“ میں داخل نہیں، اور

جو شخص ناحق قتل کیا جائے ، تو ہم نے اس کے وارث حقیقی یا حکمی کو قصاص لینے کا شرعاً اختیار دیا ہے ، سو اس کو قتل کے بارے میں حد شرع سے تجاوز نہ کرنا چاہیے یعنی قاتل کے علاوہ کسی اور کو قتل نہ کرے ، کیوں کہ وہ شخص زیادتی نہ کرنے کی صورت میں تو شرعاً طرف داری کے قابل ہے ، اور زیادتی کرنے سے فریق ثانی طرفداری کے قابل ہو جائے گا ، اس لئے زیادتی کر کے منصوریت سے خارج نہ ہونا چاہیے۔

قتل کے شرعی وجوہ | تین صورتیں ہیں جن میں قتل جائز ہے ایک یہ کہ کسی کو کوئی ناحق قتل کر دے دوسرے یہ کہ کوئی شادی شدہ زنا کرے اور اس کا زنا ثابت ہو جائے ، تیسرے فرزند جو اپنے دینِ برحق کو چھوڑ کر پھر جائے ، ان حضرت صلی اللہ علیہ وسلم نے فرمایا

لا یجیل دم امرأ مسلم یشہد	اس مسلمان کا خون حلال نہیں ہے جو خدا
ان لا الہ الا اللہ وانی رسول	کی دھڑا بیٹتا اور رسول کی رسالت کی شہادت
اللہ الا باحدی ثلاث التیب	دے مگر تین مجرم میں سے کسی کو بھی قتل کرنا البتہ
الزانی ، والنفس بالنفس	جائز ہے شادی شدہ زنا کار اور قاتل نفس
والتاسک لہ ینہ المفارق للجماعة	اور قیسر وہ شخص جو دین سے پھر جائے اور جانت
للستة الا ما نکا (رجح الفوائد ۱۶)	سے کٹ جائے۔

خدا کے نیک بندے اور قتل | اللہ تعالیٰ نے جہاں اپنے نیک بندوں کے صفات گنائے ہیں ، وہاں یہ صفتیں بھی بیان کی ہیں

والذین لا یدعون مع اللہ اہا	اور وہ لوگ جو اللہ کے ساتھ کسی اور معبود کو
اخرولا یقولون النفس القوم	نہیں مانتے اور نہ اس جان کو ناحق قتل کرتے ہیں
اللہ الا بالحق ولا یزنون ، من	جسے اللہ نے محترم بنایا ، اور نہ زنا کرتے ہیں ،
یفعل ذالک یلق اثاما یضاعف	اور جو یہ کام کرے گا وہ گناہ میں پڑے گا (اور)
لہ العذاب یوم القیامة ومجید	قیامت کے دن اس کو دوڑنا عذاب ہوگا ،

جس کا مطلب یہ ہوا کہ اللہ کے محبوب بندوں کی صفات میں جہاں یہ صفت ہے کہ وہ شرک و کفر سے سبزا رہتے ہیں وہیں یہ بھی صفت ہے کہ وہ قتلِ ناحق سے الگ تھلگ رہتے ہیں، اور جو ان کی خلاف ورزی کرتا ہے، وہ سخت عذاب میں گرفتار کیا جاتا ہے، گویا ناحق خون بہانا نشانِ ایمان کے سراسر منافی ہے۔

قتلِ ناحق کی ممانعت | اسی طرح قرآن نے ایک جگہ تفصیل بیان کی ہے کہ پروردگار عالم نے اپنے بندوں پر کون سے کام حرام کئے، وہاں ان حرام کاموں میں قتلِ ناحق کو بھی بیان کیا ہے ارشادِ ربِ لغزت ہے

ولا تَقْتُلُوا النَفْسَ الَّتِي حَرَّمَ اللَّهُ
الا بالحق ذلک وصا کو بہ لعلکم
اور نہ مار ڈالو اس جان کو جس کو اللہ نے حرام کیا
مگر حق پر، اس کی تم کو تاکید کر دی ہے کہ شاید
تعقلون - (الانعام - ۱۹) تم سمجھ لو۔

خونِ یزیٰ سلام کی نظر میں | اسلام نے اسے بھی واضح کیا ہے کہ قتلِ ناحق سب سے بڑا جرم ہے، اس سے بڑا کوئی اور جرم نہیں اس لئے کہ یہ روئے زمین سے امن و امان کو برباد کر دینے والی چیز ہے اور انسان کے سکونِ دل کو سلب کر لینے والی بیماری، اس سلسلہ میں جو سب سے زیادہ بلیغ تعبیر ہو سکتی ہے، اسے قرآن نے اختیار کیا ہے تاکہ قتل کی شاعت اچھی طرح ذہن نشین ہو سکے، غور کیجئے اللہ تعالیٰ اس اہمیت کے ساتھ بیان کرتے ہیں ارشاد ہے

من قتل نفسا بغير نفس و فسادا
فی الارض فکانما قتل الناس
جمیعا و من احیایها فکانما احیای
الناس جمیعا (المائدہ - ۵)

جو کسی جان کو بغیر کسی جان کے بدلہ یا بغیر ملک میں فساد کرنے پر مار ڈالے، تو گویا اس نے مار ڈالا تمام لوگوں کو، اور جس نے جلایا ایک جان کو تو گویا اس نے جلایا سب لوگوں کو۔

امن و امان کے برقرار رکھنے کی جو بلیغ تعبیر اللہ تعالیٰ نے یہاں اختیار فرمائی ہے،

اس سے بڑھ کر دوسرا پیرایہ بیان ممکن ہی نہیں ہے اس کے مختلف معنی بیان کئے گئے ہیں کہ ایک جان کے قتل کو تمام کائناتِ انسانی کے قتل سے کیوں تعبیر کیا گیا جس کی تفصیل کتاب تفسیر میں دیکھی جاسکتی ہے یہاں مجھے طبری کا یہ بیان پسند ہوا

واختار الطبری ان المراد بذلک
تعظیم العقوبة وشدّة الوعيد
من حیث ان قتل الواحد قتل
الجیوع سواع فی استیجاب غضب
اللہ و عذابہ (فتح الباری - ۱۲۶)

یعنی طبری فرماتے ہیں کہ اس آیت میں عقوبت کی عظمت اور وعید کی شدت کا بیان ہے اور بتانا ہے کہ ایک انسان کا ناحق قتل اللہ تعالیٰ کے غضب اور عذاب کو اسی طرح حرکت میں لے آتا ہے جس طرح تمام انسانوں کا قتل۔

یہ جرم عظیم تو ہے ہی لیکن سوچنے سے یہ بات بھی معلوم ہوتی ہے کہ جب کسی جرم کا دروازہ ہمت کر کے کوئی کھول ڈالتا ہے، تو پھر وہ عام گذرگاہ کی حیثیت اختیار کر لیتا ہے، اور عام لوگوں کے سامنے یہ ایک بُری مثال آجاتی ہے جو بسا اوقات ان کو اس جرم پر جبری بنا دیتی ہے، اور جو اہمیت عام طور پر پہلے ذہنوں میں راسخ ہوتی ہے، وہ بتدریج ختم ہونے لگتی ہے، اس لئے جو ناحق ایک بے گناہ کو قتل کرتا ہے، درحقیقت وہ سیکڑوں کے قتل کا سامان فراہم کر جاتا ہے۔

نبی کریم صلی اللہ علیہ وسلم نے اسی اہمیت کے پیش نظر فرمایا

ابغضنا لئنا سنلذہ ملحد فی الحرم
ومبتغ فی الاسلام سنۃ الجحیم
وہ مطلب ہم اسرا بغیر حق لپھرتی

مبغوض ترین تین میں الحرم میں الحاد کا مرتکب،
اسلام میں مراسم جاہلیت کو رواج دینے والا
اور ناحق کسی کے خون کا خواہش مند اس کا

دمہ (بخاری باب من طلبہ المرئی) وہ خون بہائے۔

قتل و قاتل غلیفہ رشدی نظر میں | منشار یہ ہے کہ گناہگاروں میں مبغوض ترین یہی لوگ ہیں، چنانچہ صحابہ کرام نے اس مسئلہ کو خوب سمجھا تھا حضرت ابو ہریرہؓ کا بیان ہے کہ جن دنوں باغیوں

نے خلیفہ اسلام ذی النورین حضرت عثمان غنیؓ کو اپنے محاصرہ میں لے لیا تھا، میں کسی طرح قتل
 عثمانی میں حاضر ہوا اور درخواست کی کہ حضرت! میں امداد کے لئے حاضر ہوا ہوں، حضرت
 ابو ہریرہؓ کا بیان ہے کہ مری یا تیس سن کر فرمایا

ایسڑک ان تقتل الناس جميعا کیا آپ کو یہ بات خوش کرے گی کہ آپ تمام لوگوں
 وایای معہم (ابن کثیر ج ۲ ص ۱۴۶) کو قتل کر ڈالیں اور ان کے ساتھ مجھے بھی۔

حضرت ابو ہریرہؓ کہتے ہیں کہ میں نے جواب دیا، حضرت! یہ تو ہرگز پسند نہیں ہے،
 حضرت عثمانؓ نے میرا یہ جواب سن کر فرمایا

فانك ان قتلت رجلا ولحدافکناما جب یہ ہے تو اگر آپ کسی ایک کو قتل کریں گے
 قتلت الناس جميعا (ج ۲ ص ۱۴۶) تو اس کا مطلب یہ ہوگا کہ آپ نے گویا کل کو قتل کر ڈالا

حضرت ابو ہریرہؓ فرماتے ہیں کہ میں واپس چلا آیا، اور جس مقصد سے گیا تھا اس میں ہاتھ
 نہیں ڈالا، پھر تاریخ شاہد کہ حضرت ذی النورینؓ نے خود جام شہادت نوش جاں فرمایا تو قبول
 کیا مگر تلوار اٹھانے کی اجازت نہ دی۔

یہ تھا عمل و درعملی تفسیر قرآنی آیت کی، اور یہ منزلت تھی امیر المؤمنین کی نظر میں امن و امان
 کے قیام کی، جس کا اس دور میں تصور بھی ممکن نہیں ہے۔

قتل کی تاریخ | اللہ تعالیٰ نے قرآن میں قتل کی تاریخ بھی بیان کی ہے تاکہ لوگوں کو اس سے عبرت ہو
 اور سنجیدگی سے اس کے نشید و فرائز پر غور کر سکیں، ساتھ ہی اپنے انداز بیان میں اس نے اشارہ
 کیا ہے کہ اس کی بنیاد بعض وحسد پر عموماً ہوا کرتی ہے گویا یہ کام صرف کسی مفاد ہی کے پیش نظر
 نہیں ہوتا بلکہ عادتاً جذباتِ حسد کی تسکین کے لئے کیا جاتا ہے، ارشادِ باری ہے:

واقل علیہم نبأ ابنی ادم بالحق اور اے محمد! آپ ان کو آدم کے دو بیٹیوں کا واقعہ
 اذ قرا باقرہ بانا فتقبل من احدہما پڑھ کر سائیے، جب کہ ان دونوں نے اللہ کے
 ولم يتقبل من الاخر قال لاقتلناک نام کی ایک ایک نیاز پیش کی، اور ان میں سے

ایک کی مقبول ہو گئی اور دوسرے کی مقبول نہ

ہوئی وہ جھلا کر کہنے لگا میں تجھ کو ضرور قتل کروں گا

یہ پورا واقعہ کئی آیتوں میں پھیلا ہوا ہے اس کا خلاصہ حضرت تھانوی کی زبانِ قلم سے سنئے:

”اے محمد! آپ ان اہل کتاب کو حضرت آدم علیہ السلام کے دو بیٹوں کا یعنی ہابیل قابیل کا قصیح صحیح

طور پر پڑھ کر سنائیے..... اور یہ تھا اس وقت ہوا تھا، جب کہ دونوں نے اللہ تعالیٰ کے

نام کی ایک ایک نیاز پیش کی، اور ان میں سے ایک کی یعنی ہابیل کی تو مقبول ہو گئی اور دوسرے

کی یعنی قابیل کی مقبول نہ ہوئی..... جب وہ دوسرا اس میں بھی ہار، تو جھلا کر کہنے لگا،

میں تجھ کو ضرور قتل کروں گا، اس کا ایک (ہابیل) نے جواب دیا، کہ تیرا بارنا تو ماتمی پرستی کی وجہ

سے ہے، مری کیا خطا؟ کیوں کہ خدا تعالیٰ متقیوں کا ہی عمل قبول کرتے ہیں،..... سو اس

میں تری خطا ہے یا مری، تو ہی انصاف کر، لیکن اگر پھر بھی تیرا ارادہ ہے تو تو جان، میں نے

تو سچتہ قصد کر لیا ہے کہ اگر تو مجھ پر مرے قتل کرنے کے لئے دست درازی کرے گا تب بھی میں

تجھ پر ترے قتل کرنے کے لئے.....

..... ہرگز دست درازی کرنے والا نہیں، بھیکوں کہ میں تو پوز دردگار عالم سے ڈرتا ہوں۔

..... میں تو یوں چاہتا ہوں کہ مجھ سے کوئی گناہ کا کام نہ ہو، گو مجھ پر کتنا ہی ظلم کیوں

نہ کرے..... پھر تو دوزخیوں میں شامل ہو جاوے، اور یہی سزا ہوتی ہے ظلم کرنے والوں

کی،..... یہ جو سا کہ مدافعت نہ کرے گا، چاہیے تو یہ تھا کہ گداختہ ہو جانا مگر.....

اس کے جی نے اس کو اپنے بھائی کے قتل پر آمادہ کر دیا، پھر آخر اس کو قتل ہی کر ڈالا،

جس سے کم بخت بڑے نقصان اٹھانے والوں میں شامل ہو گیا۔“

قتل ناحق اور اس کا انجام | قرآن کے اس تاریخی واقعہ کو بغور مطالعہ کیجئے، تو کتنی ہی باتیں سمجھیں

آئیں گی، اولاً یہ کہ قتل پر کوئی خدا ترس آمادہ نہیں ہو سکتا، یہ ان لوگوں کا کام ہو سکتا ہے۔

جو خدا کا خوف دل میں نہیں رکھتے، ثانیاً یہ کہ اس کی عمومی وجہ بغض و حسد ہوتی ہے، ثالثاً یہ کہ قاتل خدا کے احکام کا باغی ہے اور سخت گنہگار و رابغایہ کہ قاتل نفع میں نہیں رہتا، بلکہ سخت خسارہ میں ہوتا ہے، صحیحین میں ہے کہ آنحضرت صلی اللہ علیہ وسلم نے فرمایا

لا تقتل نفس ظلماً الاکان علی

ابن آدم الاولی قتل من دھما

لانہ اول من ست القتل

(مسلم ۲۳ ص ۶۰)

تجزیہ کیجئے تو معلوم ہوگا کہ اللہ تعالیٰ نے قرآن میں تفضیل سے آدم علیہ السلام کے بیٹوں کا واقعہ اس لئے بیان کیا تاکہ لوگ اس کی قباحت کو محسوس کریں، اور اس گناہ سے ہمیشہ اپنے آپ کو دور رکھنے کی کوشش کریں، یہ جو حدیث نقل کی گئی اس سے یہ بھی معلوم ہوا کہ قتل کا موجب جس طرح سارے قتل و خون کے ایک بڑے حصہ گناہ کا بار اپنی گردن پر اٹھانا ہے کم و بیش یہی حال اس کا بھی ہے جو پہلے پہل کسی آبادی میں اس خونِ ناحق کا رواج ڈالتا ہے حدیث میں آیا ہے

من سن فی الاسلام سنتہ سیئۃ

کان علیہ و ذرہا و ذرہ من علی

بہا الخ یوم القیامۃ (فتح الباری ۱۲۷ ض)

انسانی جان کے احترام پر بیعت | انسانی جان کی قدر و قیمت جو اسلام کی نظر میں ہے، ہمیں اور اس کا تصور بھی نہیں کیا جاسکتا ہے، رحمتِ عالم صلی اللہ علیہ وسلم جب اسلام کے لئے بیعت لیا کرتے تھے تو جہاں دوسری ضروری باتوں کا اقرار لیا کرتے وہاں اس کا بھی اقرار لیتے کہ قتل نہ کریں گے۔

حضرت عبادہ بن صامت رضو خود فرماتے ہیں کہ میں ان نقیبا میں سے ہوں جنہوں نے

آنحضرت صلی اللہ علیہ وسلم کے ہاتھ پر بیعت کی ہے، آنحضرت صلی اللہ علیہ وسلم بیعت کن چیزوں کی لیا کرتے تھے، اور انہوں نے کن امور پر بیعت کی، خود بیان فرماتے ہیں۔

بایناہ علی ان لا نشرك بالله -- ہم نے آنحضرت سے اس بات پر بیعت کی کہ اللہ شیعما ولا نزی ولا نسرق ولا نکاتل النفس التي حرم الله ولا نتهلب الخ (بخاری باب من لایاہا)

کامی کو شریک نہ بنائیں گے، زمانہ نہ کریں گے، چوری نہ کریں گے، جس جان کو اللہ نے حرام قرار دیا ہے اس کو قتل نہ کریں گے اور لوٹ مار نہ کریں گے

غور کریں کہ اسلام امن و امان پر کس قدر زور دیتا ہے، اور انسانی جان کی قیمت کو کس طرح اُجاگر کرتا ہے، بنیادی عقائد میں داخل ہے کہ جس طرح آدمی توحید کا اقرار کرے، اس کے لئے یہ بھی ضروری ہے کہ وہ قتلِ ناحق، چوری، دہکتی اور فتنہ و فساد سے بھی الگ ٹھلگ رہنے کا اقرار کرے۔

عورتوں سے بیعت | قرآن پاک نے جہاں عورتوں کے بیعت کا تذکرہ کیا ہے، وہاں اس کا بھی بیان ہے کہ عورتیں اس پر بھی بیعت کیا کرتی تھیں۔

لا یقتلن اولادہن (متحدہ - ۲) کہ وہ سب عورتیں اپنے بچوں کو قتل نہ کریں گی

اسی طرح ایک حدیث میں ہے کہ آنحضرت صلی اللہ علیہ وسلم نے صحابہ کرام کی ایک جماعت کو مخاطب کر کے فرمایا کہ تم سب اس بات پر بیعت کرو کہ شرک سے گریزاں رہو گے، چوری نہ کرو گے، زنا میں مبتلا نہ ہو گے، اور اپنے بچوں کو قتل نہ کرو گے، اور اسی طرح کی اور باتیں، صحابہ کرام کا بیان ہے

بایناہ علی ذالک (بخاری ۱۶) چنانچہ ہم نے ان حضرت صلعم سے ان چیزوں پر بیعت کی

سے بڑا گناہ | حضرت عبداللہ بن مسعود کا بیان ہے کہ ایک وفد میں نے آنحضرت صلی اللہ علیہ وسلم سے پوچھا، ای الذنب اعظم عند اللہ (خدا کے یہاں سب سے بڑا گناہ کون سا ہے)

فرمایا یہ کہ تم خدا کا کسی کو شریک و ہمسر بناؤ ان کا بیان ہے کہ پھر میں نے سوال کیا تم ہی رک
شرک کے بعد سب سے بڑا گناہ کونسا ہے) آپ نے فرمایا

ثم ان قتل ولدك مخافتة ان يطعم
پھر یہ کہ تو اپنے بچوں کو اس اندیشہ سے مار ڈالے
کہ وہ ترے ساتھ کھائیں گے۔

محدث (مسلم ج ۱ ص ۶۳)

امام نووی لکھتے ہیں

ان اکبر المباحی الشریک و هذا
نظاھرا لا خفاء فیہ وان القتل
تعبیر بحق یتلیہ و لذل ان قال صحابنا
اکبر الکبائر بعد الشریک القتل و کذا
نص علیہ ان شافعی (شرح مسلم ص ۱۱)

سب سے بڑا گناہ شرک ہے جو ظاہر ہے اور جس
میں کوئی خفا نہیں، اور پھر بلاشبہ قتل ناحق بھی
اسی کے لگ بھگ ہے اور اسی وجہ سے ہمارے
اصحاب نے کہا کہ شرک کے بعد اکبر الکبائر قتل ناحق
ہے اور امام شافعی نے بھی ایسی ہی مرحمت کی ہے

قتل اور اس کا گناہ ایک دفعہ آن حضرت صلی اللہ علیہ وسلم نے فرمایا سات ہند تک پیڑوں سے
اجتناب کرو، پوچھا گیا وہ کیا ہیں، تو آپ نے فرمایا

الشریک باللہ و قتل النفس الحی
اللہ کا شریک بنانا اور اس جان کو قتل کرنا جسے
اللہ نے قتل کرنا حرام کیا ہاں حق کے لئے البتہ

گنجائش ہے۔

رحمت عالم صلی اللہ علیہ وسلم نے مختلف انداز میں قتل اور خون ریزی کی شاعت دین
نشین کرنے کی سعی فرمائی ہے ایک دفعہ آپ نے خون ناحق کی مذمت کرتے ہوئے فرمایا

لن یزال المؤمن فی شحمة من حیث
مومن جب تک ناحق خون ریزی میں مبتلا
نہیں ہوتا اپنے دین کے باب میں کشادگی میں

ما لم یصب و ما حراما
مخاری کتاب الایات ج ۲ ص ۱۶۴

رہتا ہے

لکننا موثر انداز بیان ہے کہ آدمی پڑھنے کے ساتھ اس دعائیں منہمک ہو جانا کہ پروردگار

عالم ہمیں اس بڑے گناہ سے محفوظ رکھنا۔

مسلمان کا احترام اب تک عموماً ایسی آیتیں اور حدیثیں نقل کی گئی ہیں جن سے نفس قتلِ ناحق سے روکا گیا ہے، اور انسانی جان کی قدر و قیمت اُجاگر ہوتی ہے، لیکن انسان جب ایمان کے دائرہ میں داخل ہو جائے، اور مسلمان دھوین بن جائے تو اس کی قدر و منزلت بہت زیادہ بڑھ جاتی ہے، جیسا کہ ابھی معلوم ہو گا، یہ تو درست ہے کہ انسانی جان کی قیمت بہت زیادہ ہے ہی، مگر ایمان کے بعد مومن جان کی قیمت عام انسانی جان سے بھی زیادہ ہو جاتی ہے، اس کی وجہ یہ ہے کہ وہ دراصل خدا کی امانت اور اس کی ملک ہو جاتی ہے، قرآن میں بتایا گیا ہے اللہ تعالیٰ نے مومنوں کی جانوں کو جنت کے بدلہ میں خرید لیا ہے، اس لئے قدرتی طور پر بھی اس کی قدر و منزلت دو چند ہو نا ہی چاہیے اللہ تعالیٰ کا ارشاد ہے

وَمَنْ قَتَلَ مَوْمِنًا مَّتَعًا فَنَجَّاهُ
اور جو کسی مسلمان کو جان بوجھ کر قتل کرے گا
جہنم خالد فیہا وغضب اللہ علیہ
اس کی سزا دوزخ ہے وہ اسی میں رہے گا اور
ولعنة واعد له عذابا عظیما (النساء)
اللہ کا اس پر غضب ہو گا اور اس کی لعنت،
اور اس نے اس کے لئے بڑا بھاری عذاب تیار
کیا ہے۔

آنحضرت صلی اللہ علیہ وسلم نے فرمایا

کل ذنب عسی اللہ ان یغفر الا من
ہر گناہ کے متعلق امید ہے کہ اللہ عباد کو کر دے
مات مشرکاء، او من قتل مومنا
سوائے اس شخص کے جو مشرک مرے یا جو کسی
متعمداً۔ (ابو داؤد) ریح الفوائد
مسلمان کو جان بوجھ کر ناحق مار ڈالے۔

(ص ۲۷)

یہ منشار نہیں ہے کہ مومن کو جو مسلمان قتل کرے اس کی بخشائش نہ ہوگی، بلکہ اس کی اہمیت جتانے کے لئے یہ انداز بیان اختیار کیا گیا ہے کہ مومن کی جان اس قدر قیمتی ہے کہ جو

اسے ناحق ضائع کرے وہ اس قابل باقی نہیں رہتا ہے کہ اس پر رحم کیا جائے۔
 مومن کا قتل سلام کی نظر میں | ایک دفعہ مومن کی جان کی قدر و قیمت کا اظہار کرتے ہوئے آپ
 نے فرمایا

قتل المؤمن اعظم عند الله من
 ذوال الدنیا للنسائی
 دنیا کے تروبالا ہونے سے بڑی بات اللہ کے
 نزدیک مومن کو مار ڈالنا ہے
 (جمع الفوائد ج ۱ ص ۲۷۴)

ایک دفعہ دوسرے انداز میں مسلمان کی جان کی اہمیت آپ نے اس طرح ظاہر فرمائی
 لو ان اهل السماء واهل الارض
 اشتروا فی دم مؤمن اذکبهم
 الله فی الناس للترمذی (ایضاً)
 ترمذی کی ایک حدیث ہے
 سر وال لدنیا کلھا اھون علی الله
 من قتل رجل مسلم قال الترمذی
 حدیث حسن صحیح

اگر تمام زمین و آسمان والے بھی کسی مسلمان کے
 خون میں شریک ہوں گے تو اللہ تعالیٰ ان کو
 جہنم میں اوندھا ڈال دے گا
 ساری دنیا کی برادری ایک مسلمان کے قتل کے
 مقابلہ میں اللہ کے نزدیک بالکل بے قیمت ہے

(فتح الباری ج ۱۲ ص ۱۶۶)

ان احادیث کو بغور پڑھا جائے اور سوچا جائے کہ رب العالمین نے مسلمانوں کو کس
 شد و مد کے ساتھ قتل و خون ریزی سے منع کیا ہے، اور کیا اس انداز بیان کے بعد
 کسی مسلمان کو جرات ہو سکتی ہے کہ وہ اس جرم میں مبتلا ہو کر اپنے آپ کو برباد کرے۔
 (باقی آئندہ)